

PARLAMENT EWROPEW

2004



2009

Dokument ta' Sessjoni

A6-0042/2008

20.2.2008

RAPPORT

dwar l-implimentazzjoni tal-programmazzjoni ta' l-10 Fond Ewropew għall-Iżvilupp
(2007/2138(INI))

Kumitat għall-Iżvilupp

Rapporteur: Marie-Arlette Carlotti

WERREJ

Pàġna

PROPOSTA GĦAL RIŻOLUZZJONI TAL-PARLAMENT EWROPEW	3
NOTA SPJEGATTIVA	12
OPINJONI TAL-KUMITAT GĦALL-AFFARIJET BARRANIN	17
OPINJONI TAL-KUMITAT GĦALL-BAĠITS.....	20
RIŻULTAT TAL-VOTAZZJONI FINALI FIL-KUMITAT	23

PROPOSTA GĦAL RIŻOLUZZJONI TAL-PARLAMENT EWROPEW

dwar l-implimentazzjoni tal-programmazzjoni ta' l-10 Fond Ewropew għall-Iżvilupp (2007/2138(INI))

Il-Parlament Ewropew,

- wara li kkunsidra l-Ftehim ta' Shubija bejn, minn naħa, il-membri tal-grupp ta' l-Istati ta' l-Afrika, tal-Karibew u tal-Paċifiku u, min-naħa l-oħra, il-Komunità Ewropea u l-Istati Membri tagħha, iffirmata f'Cotonou fit-23 ta' Ġunju 2000 ¹(il-Ftehim ta' Cotonou),
 - wara li kkunsidra l-Ftehim Interna bejn ir-Rappreżentanti tal-Gvernijiet ta' l-Istati Membri, li ltaqgħu fi hdan il-Kunsill², dwar il-finanzjament ta' l-għajjnuna Komunitarja skond il-qafas finanzjarju multiannwali għall-perjodu bejn l-2008 u l-2013 b'konformità mal-Ftehim ta' Shubija ACP-KE u dwar l-allokazzjoni ta' l-għajjnuna finanzjarja għall-pajjiżi u għat-territorji 'l bogħod mix-xatt li għalihom japplikaw id-dispożizzjonijiet tar-raba' parti tat-Trattat KE,
 - wara li kkunsidra r-Regolament tal-Kunsill (KE) Nru 617/2007 ta' l-14 ta' Mejju 2007 dwar l-implimentazzjoni ta' l-10 Fond Ewropew għall-Iżvilupp fil-qafas tal-Ftehim ta' Shubija ACP-KE³,
 - wara li kkonsidra l-Artikolu 45 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Iżvilupp u l-opinjonijiet tal-Kumitat għall-Affarijiet Barranin u l-Kumitat għall-Baġits (A6-0042/2008),
- A. billi l-implimentazzjoni ta' l-10 Fond Ewropew għall-Iżvilupp (Fond Ewropew għall-Iżvilupp) hija marbuta mat-tlestija tal-proċess ta' ratifikazzjoni (għall-Istati Membri kollha ta' l-UE u żewġ terzi mill-pajjiżi membri tal-grupp ta' l-Istati ta' l-Afrika, tal-Karibew u tal-Paċifiku (ACP) mhux iktar tard mit-30 ta' Novembru 2007, għad-dhul fis-seħh fl-1 ta' Jannar 2008 (Artikolu 93(3) tal-Ftehim ta' Cotonou),
- B. billi l-klawsola ta' estinzjoni ma tippermettix iktar li wiehed jirrikorri għall-bilanċ tal-Fond Ewropew għall-Iżvilupp preċedenti,
- C. billi l-impenn tal-Kummissjoni sabiex il-fondi kollha tad-9 Fond Ewropew għall-Iżvilupp jiġu impenjati qabel il-341 ta' Dicembru 2007,
- D. billi l-Fond Ewropew għall-Iżvilupp għadu sal-lum eskluż mill-baġit ta' l-UE, minkejja t-talbiet tal-Parlament Ewropew favur l-baġitizzazzjoni tiegħu,
- E. billi l-fatt li l-Parlament Ewropew u l-parlamenti nazzjonali ma jeżerċitaw l-ebda

¹ ĠU L 317, 15.12.2000, p. 3. Ftehim kif reveduta mill-Ftehim iffirmata fil-25 ta' Ġunju 2005 (ĠU L 209, 11.8.2005, p.27).

² ĠU L 247, 9.9.2006, p. 32.

³ ĠU L 152, 13.6.2007, p. 1.

skrutinju formali fuq il-Fond Ewropew għall-Iżvilupp, għax dan mhux imdahhal fil-baġit ta' l-UE, hu, f'termini demokratiċi, deficit demokratiku,

- F. billi jitqies l-istudju li sar mill-Kummissjoni f'64 pajjiż ta' l-ACP dwar l-assoċjazzjoni ta' l-atturi mhux statali mal-programmazzjoni ta' l-10 Fond Ewropew għall-Iżvilupp, li jinnota li fil-każi kollha hemm informazzjoni, imma li ma kienx hemm parteċipazzjoni vera ħlief f'nofs biss tal-pajjiżi studjati,
- G. billi jqis it-tnedija ta' shubija strateġika ġdida bejn l-Afrika u l-UE u ta' pjan ta' azzjoni 2008-2010 msejjes fuq "il-prinċipji ta' l-unità ta' l-Afrika, l-interdipendenza ta' l-Afrika u l-Ewropa, l-approprijazzjoni u r-responsabilità kongunti, l-osservanza tad-drittijiet tal-bniedem u tal-prinċipji demokratiċi u ta' l-istat tad-dritt, kif ukoll id-dritt għall-iżvilupp", waqt is-samit bejn l-UE u l-Afrika li sar f'Liżbona (fit-8 u d-9 ta' Diċembru 2007), u l-adozzjoni f'din l-okkażjoni ta' dikjarazzjoni kongunta tal-Parlament Ewropew u tal-Parlament Panafrikan li titlob it-tishih ta' l-irwol tal-parlamenti fl-istrateġija l-ġdida,
- H. billi jqis l-impenji politiċi ta' l-UE u ta' l-Istati Membri fil-qasam ta' l-ghajnuna għall-iżvilupp - b'mod partikulari favur l-Afrika - u ta' l-effikaċità ta' l-ghajnuna,
- I. billi jqis l-impenn ta' l-UE biex izzid l-ghajnuna tagħha għall-kummerċ għal EUR 2 000 000 000 fis-sena minn issa sa l-2010 (EUR 1 000 000 000 mill-Kummissjoni u EUR 1 000 000 000 mill-Istati Membri),
- J. billi jqis it-tqassim indikattiv tal-krediti ta' l-10 Fond Ewropew għall-Iżvilupp, jiġifieri bejn wiehied u iehor 30% għall-appoġġ baġitarju ġenerali, 30% għall-infrastruttura, 15% għall-governanza (inkluzi l-paċi u s-sigurtà), 8% għall-agrikoltura u għall-iżvilupp rurali u 8% għas-setturi soċjali u l-koeżjoni soċjali, filwaqt li l-bqija jitqassam b'mod partikulari bejn l-iżvilupp ekonomiku, l-appoġġ istituzzjonali u l-ambjent,
- K. billi jqis li l-parti tal-krediti ta' l-10 Fond Ewropew għall-Iżvilupp mogħtija lis-setturi tas-saħħa u ta' l-edukazzjoni ta' bażi qed tonqos bil-mod meta mqabbla mad-9 Fond Ewropew għall-Iżvilupp,

L-interessi u l-oġġettivi ta' l-10 Fond Ewropew għall-Iżvilupp

- 1. Jissottolinja l-importanza ta' l-interessi li tirrappreżenta l-implimentazzjoni tal-Fond Ewropew għall-Iżvilupp fuq il-perjodu bejn l-2008 u l-2013, b'mod partikulari fir-rigward ta' l-impenji politiċi ta' l-UE u ta' l-Istati Membri fil-qasam ta' l-ghajnuna għall-iżvilupp, ta' l-evoluzzjoni kurrenti lejn shubija mġedda bejn l-Ewropa u l-Afrika u l-kontribut ta' l-UE għat-twettiq ta' l-ghanijiet ta' żvilupp għall-millennju (MDG) fl-2015;
- 2. Jaqbel bis-shih ma' l-oġġettiv prinċipali tal-kooperazzjoni stipulat fl-Artikolu 1 tar-Regolament (KE) Nru 617/2007, jiġifieri "l-eliminazzjoni tal-faqar fil-pajjiżi u r-reġjuni shab fil-kuntest ta' l-iżvilupp sostenibbli, inkluz insegwiment ta' l-Ghanijiet ta' Żvilupp tal-Millennju" (MDG); jagħti l-akbar importanza għall-fatt li dawn l-oġġettivi prijoritarji jistgħu jikkonkretizzaw ruħhom permezz ta' l-istrumenti u l-modalitajiet kollha għall-implimentazzjoni previsti minn dan ir-regolament u jiddeplora l-fatt li d-dispożizzjonijiet dwar id-dokumenti ta' strateġija għal pajjiżi u d-dokumenti ta' strateġija għar-reġjuni

jagħtu interpretazzjoni ristretta ta' dawn l-oġettivi;

3. Jitlob li l-implimentazzjoni tal-Fond Ewropew għall-Iżvilupp tiddaħhal ukoll fil-qafas ta' l-impenji internazzjonali ta' l-UE previsti fl-Artikolu 177(3) tat-Trattat KE;
4. Jinsisti li l-implimentazzjoni tal-Fond Ewropew għall-Iżvilupp tkun konformi mar-rakkomandazzjonijiet tal-Programm tan-Nazzjonijiet Uniti għall-iżvilupp fil-qasam ta' l-użu ta' l-għajnuna pubblika għall-iżvilupp u li, għallinqas, tkun eskluża mill-programmazzjoni kull azzjoni li tissodisfax il-kriterji applikabbli għall-għajnuna pubblika għall-iżvilupp definiti mill-Kumitat ta' Assistenza għall-Iżvilupp ta' l-Organizzazzjoni ta' Kooperazzjoni u ta' Żvilupp Ekonomiku; jitlob li l-Artikolu 2(3) tar-Regolament (KE) Nru 617/2007 bħala konsegwenza jiġi modifikat;
5. Jilqa' b'sodisfazzjon il-ħsieb ta' simplifikazzjoni u ta' armonizzazzjoni li kien hemm qabel it-tnejn ta' dan ir-regolament il-ġdid (KE) Nru 617/2007); Iqis li dan il-ħsieb ta' allinjament fuq l-istrument ta' kooperazzjoni għall-iżvilupp¹ għandu jikkontribwixxi biex jissahħaħ l-irwol tal-Parlament fis-segwitu u l-kontroll ta' l-implimentazzjoni tal-Fond Ewropew għall-Iżvilupp;
6. Jaqbel li jkun hemm integrazzjoni tal-Fond Ewropew għall-Iżvilupp fil-baġit ta' l-UE sabiex jissahħu l-koerenza, it-trasparenza u l-effikaċità tal-kooperazzjoni għall-iżvilupp u sabiex ikun garantit il-kontroll demokratiku tiegħu; jenfasizza li l-integrazzjoni ta' l-Fond Ewropew għall-Iżvilupp fil-baġit tikkostitwixxi wkoll soluzzjoni pertinenti għall-problemi rikorrenti marbuta mal-pass tqil u għajjen tal-proċess intergovernattiv ta' ratifikazzjoni; jitlob lill-Kunsill li jaħseb għall-ibbaġittjar ta' l-Fond Ewropew għall-Iżvilupp fil-qafas tar-reviżjoni ta' nofs it-terminu tal-prospettivi finanzjarji fl-2009;
7. Jilqa' b'sodisfazzjon it-tneħħija prevista, fit-Trattat ta' Liżbona, ta' l-Artikolu 179(3) tat-Trattat KE, li kien jeskludi l-Fond Ewropew għall-Iżvilupp, u b'hekk tinfetaħ it-triq għall-integrazzjoni tal-Fond Ewropew għall-Iżvilupp fil-baġit ta' l-UE;
8. Ifakkar fir-rabta tiegħu mal-koerenza tal-politiki għall-iżvilupp u ma' l-impenji Ewropej li għandhom l-għan li jiggarrantixxu li l-politiki l-oħra ta' l-UE li jkollhom impatt fuq din il-politika (kummerċ, ambjent, sigurtà, agrikoltura, eċċ.) ma jikkontradixxux l-oġettivi tal-politika għall-iżvilupp;
9. Jitlob lill-Kummissjoni biex tagħti iktar attenzjoni lill-eżodu tal-forza kwalifikata tax-xogħol mill-pajjiżi ta' l-ACP għall-UE u biex tipproponi miżuri xierqa biex tiġi ffaċilitata li din il-forza tinżamm jew tirritorna f'dawn il-pajjiżi;
10. Ifakkar fir-rabta tiegħu mal-prinċipji ta' approprijazzjoni u ta' parteċipazzjoni li huma fil-qalba tal-Ftehma ta' Cotonou u tal-kunsens Ewropew għall-Iżvilupp²;

¹ Regolament (KE) Nru 1905/2006 tal-Parlament Ewropew u tal-Kunsill tat-18 ta' Diċembru dwar it-twaqqif ta' strument għall-finanzjament u l-kooperazzjoni għall-iżvilupp (ĠU L 378, 27.12.2006, p.41).

² Dikjarazzjoni kongunta tal-Kunsill u tar-rappreżentanti tal-gvernijiet ta' l-Istati Membri li ltaqgħu fi hdan il-Kunsill Ewropew u l-Kummissjoni dwar il-politika għall-iżvilupp ta' l-Unjoni Ewropea bl-isem ta' "Il-kunsens Ewropew" - il-kunsens Ewropew għall-iżvilupp (ĠU c 46, 24.2.2006, p. 1).

Kalendarju

11. Jitlob lill-Istati Membri ta' l-UE u lill-pajjizi ta' l-ACP li għadhom m'għamlux dan biex jirratifikaw il-Ftehma Interna u l-Ftehma reveduta ta' Cotonou sabiex jibdew l-implimentazzjoni ta' l-10 Fond Ewropew għall-Iżvilupp kemm jista' jkun malajr;
12. Jinnota l-impenn tal-Kummissjoni sabiex il-fondi kollha tad-9 Fond Ewropew għall-Iżvilupp jiġu użati qabel id-data ffixxata tal-31 ta' Diċembru 2007; jitlob lill-Kummissjoni sabiex tiegħu l-miżuri kollha xierqa sabiex ma jintmess ebda kreditu mill-klawsola ta' estinzjoni u sabiex tiġi garantita l-kontinwità tal-finanzjamenti;
13. Jissottolinja li dan il-kalendarju kontraenti ma ppermettix li s-soċjetajiet ċivili u l-parlamenti jissiehbu bis-shih fil-programmazzjoni u jinsisti li dawn in-nuqqasijiet fil-process ta' konsultazzjoni jiġu kkoreġuti fil-fażi ta' l-implimentazzjoni;

Dokumenti ta' strategija u oqsma prijoritarji ta' azzjoni

14. Jishaq li, sabiex jinkisbu l-oġettivi stipulati fl-Artikolu 1 tar-Regolament (KE) Nru 617/2007, l-ipprogrammar għandu jagħti prijorità lill-azzjoni mmirata li tnaqqas il-faqar, b'enfasi speċifika fuq iż-żoni relatati ma' l-oġettivi ta' żvilupp għall-millennju bħas-setturi soċjali, b'mod partikulari s-saħħa u l-edukazzjoni bażika; jishaq li l-fatt li f'dan il-kuntest l-istrument għall-kooperazzjoni għall-iżvilupp se jiddedika 20% mill-fondi għas-saħħa u għall-edukazzjoni bażika sa l-2009 għandu japplika għall-infiq kollu tal-politika Ewropea għall-iżvilupp, inkluż il-Fond Ewropew għall-Iżvilupp sabiex ikunu koerenti;
15. Jieħu nota ta' l-intenzjoni tal-Kummissjoni li tilhaq dan l-oġettiv permezz ta' l-appoġġ baġitarju imma jiddispiċi li ma għet imfassla ebda strategija globali, b'mod kongunt mal-pajjizi benefiċjarji, sabiex is-setturi tas-saħħa u ta' l-edukazzjoni jiġu integrati fil-prijoritajiet imsemmija fid-dokumenti ta' l-istrategija għall-pajjizi; jitlob li terġa' ssir evalwazzjoni ta' din il-kwistjoni fil-qafas tar-reviżjoni ta' nofs it-terminu sabiex jintlaħaq l-oġettiv ta' 20%;
16. Jissottolinja li l-faqar ma jistax jitnaqqas b'mod sostenibbli jekk mhux fil-kuntest ta' l-iżvilupp ekonomiku, soċjali u ambjentali sostenibbli; jissottolinja, barra minn dan, li l-miżuri kollha meħuda fil-qafas tal-Fond Ewropew għall-Iżvilupp, bħala konsegwenza, jiddaħhlu fil-proċess ta' żvilupp li għandu l-għan li japplika ekonomija soda li tipproteġi l-ambjent u li tippermetti li kulhadd jibbenefika mis-servizzi soċjali ta' bażi;
17. Jishaq li l-iżvilupp sostenibbli ma jista' qatt jinkiseb bis-shih f'sitwazzjonijiet ta' gwerer, konflitti ċivili u instabilità politika; iqis, għalhekk, li għandha tingħata prijorità lill-bini tad-demokrazija u lil sforzi biex jinżammu u jiġu appoġġati l-paċi, l-istat tad-dritt, l-istituzzjonijiet stabbli u demokratiċi, kif ukoll ir-rispett shih għad-drittijiet tal-bniedem;
18. Hu ta' l-opinjoni li d-dokumenti ta' strategija għall-pajjizi għandhom ikunu suġġetti għal kontroll demokratiku u li, bħala konsegwenza, m'għandhomx jithejjew u jiġu applikati

fin-nuqqas ta' kontrolli parlamentari; iqis li t-trażmissjoni tad-dokumenti ta' strateġija għall-pajjiżi fl-Assemblea Parlamentari Kongunta ACP-UE (JPA) tagħti kontribut kbir għall-oġġettiv ta' approprijazzjoni mdahhal fil-Ftehma ta' Cotonou u hija stadju pożittiv fl-ghoti ta' poter istituzzjonali, fil-qafas tal-komitologija, lill-Assemblea Parlamentari Kongunta u lill-Parlament Ewropew; jitlob lill-Kummissjoni biex tiżgura li l-Assemblea Parlamentari Kongunta jkollha l-mezzi materjali biex twettaq il-hidma tagħha fuq id-dokumenti ta' strateġija għall-pajjiżi u li l-opinjoni tagħha jkunu sugġetti għal rapport ta' segwitu mill-Kummissjoni;

19. Jiddeplora l-fatt li r-Regolament (KE) Nru 617/2007 ma jipprevedi ebda proċedura speċifika għall-partecipazzjoni jew għall-konsultazzjoni tal-Parlament Ewropew, tal-parlamenti nazzjonali, ta' l-awtoritajiet lokali u ta' l-atturi mhux statali fil-qafas tat-thejjija tas-segwitu u ta' l-evalwazzjoni tad-dokumenti ta' strateġija għall-pajjiżi; Jitlob lill-Kunsill u lill-Kummissjoni sabiex jintegraw b'mod sistematiku dawn il-konsultazzjonijiet fil-programmazzjoni;

Kwistjonijiet marbuta mal-ġeneru

20. Jiddeplora l-fatt li l-kwistjonijiet marbuta mal-ġeneru ma nżammux bħala qasam ta' azzjoni speċifika; jitlob sabiex din id-deċiżjoni terġa' tigi kkunsidrata fil-qafas tar-reviżjoni ta' nofs it-terminu ta' l-implimentazzjoni tal-Fond Ewropew għall-Iżvilupp, bi qbil ma' l-imsiehma ta' l-ACP;
21. Jitlob lill-Kummissjoni sabiex tirrispetta l-impenji tagħha fil-qasam ta' l-ugwaljanza bejn is-sessi mdahhla fid-dokumenti ta' strateġija essenzjali bħall-kunsens Ewropew għall-iżvilupp, l-istrateġija kongunta bejn l-UE u l-Afrika u, ovvjament, il-Ftehma ta' Cotonou, u biex tiggarantixxi li l-kwistjonijiet li jolqtu l-ugwaljanza bejn is-sessi jkunu fost il-prioritajiet politiċi tas-shubija bejn l-ACP u l-UE u li jinghataw attenzjoni u finanzjament adegwat fil-qafas ta' l-integrazzjoni sistematika tal-ġeneru, u jinsisti biex il-viżibilità tal-kwistjonijiet dwar l-ugwaljanza bejn is-sessi tissahha permezz tad-dhul ta' kapitolu u ta' indikaturi speċifiċi fi hdan ir-rapport annwali mhejji mill-Kummissjoni sabiex dan jippermetti li jkun hemm segwitu aħjar u kontroll aħjar tal-progress li jsir;

L-appoġġ baġitarju

22. Huwa ta' l-opinjoni baġitarju jista' jagħti kontribut effikaċi għall-eliminazzjoni tal-faqar u għat-twettiq ta' l-għanijiet ta' żvilupp għall-millennju, b'mod partikulari meta l-mezzi jkunu kkonċentrati fuq is-setturi ta' l-edukazzjoni u tas-saħha bażiċi; għandu wkoll il-volontà, espressa mill-Kummissjoni, li l-appoġġ baġitarju jagħmlu għodda maħsuba biex iżżid il-parti tal-baġits nazzjonali kkonsagrata għal dawn is-setturi;
23. Ifakkar li l-effikaċità u l-leġittimità ta' l-appoġġ baġitarju huma sugġetti għall-osservanza stretta ta' bosta kundizzjonijiet preliminari, b'mod partikulari minn naħa koordinazzjoni msahha bejn id-donaturi u, min-naħa l-oħra, ir-rispett tar-regoli demokratiċi, il-governanza tajba u strument għall-ġestjoni tal-finanzi pubbliċi li jkun kkontrollat minn parlament elett demokratikament fil-pajjiżi benefiċjarji; jappella lill-Kummissjoni sabiex tara li jkun osservanza stretta ta' dawn il-kundizzjonijiet preliminari qabel ma jinbeda kwalunkwe programm ta' appoġġ baġitarju;

24. Jifraħ bl-impenn meħud mill-Kummissjoni li jorbot b'mod dirett l-appoġġ baġitarju mal-progress fit-twettiq ta' l-għanijiet ta' żvilupp għall-millennju u li jiġu promossi għanijiet ta' żvilupp għall-millennju permezz ta' "kuntratti ta' għanijiet ta' żvilupp għall-millennju" li jipprevedu ffinanzjar garantit fuq tul ta' żmien itwal, u b'hekk jikkontribwixxi biex isahħaħ il-prevedibilità ta' l-għajnuna;
25. Jitlob li evalwazzjoni ta' appoġġ baġitarju, fuq il-bażi ta' indikaturi ta' min joqgħod fuqhom, trasparenti u li jippermettu li jitkejjel il-progress imwettaq fil-qafas ta' l-għanijiet ta' żvilupp għall-millennju, tkun suġġetta għal rapport annwali mressaq lill-Parlament Ewropew, lill-Assemblea Parlamentari Kongunta, lill-parlamenti nazzjonali u lill-atturi mhux statali;
26. Jitlob li fil-qafas ta' l-appoġġ baġitarju jintużaw riżorsi speċifiċi sabiex jissahħu l-kompetenzi tal-parlamenti kollha ta' l-ACP fir-rigward tas-segwitu baġitarju;

Taqsimha għall-inċentivi

27. Ifakkar fl-appoġġ tiegħu favur il-promozzjoni tal-governanza tajba u jista' jaqbel mal-prinċipju ta' "inċentiv għall-governanza tajba" fil-qafas tad-djalogu politiku kif definit fl-Artikolu 8 tal-Ftehma ta' Cotonou, sakemm il-kriterji għall-attribuzzjoni u l-modalitajiet ta' l-implimentazzjoni tiegħu jkunu ċari u trasparenti;
28. Jinnota li bosta kriterji li tiddefinixxi l-Kummissjoni għall-allokazzjoni tat-taqsimha ta' l-inċentivi jirriflettu b'mod prijoritarju l-interessi tat-Tramuntana u jwasslu, kontra dak li hu mistenni, għal tip ta' kundizzjonalità għall-għajnuna li tkun ibbażata fuq kriterji li ma jirrigwardawx esklussivament il-governanza tajba;
29. Juri t-tħassib tiegħu dwar l-interpretazzjoni mogħtija lill-kriterji marbuta mal-governanza ekonomika u soċjali; jiddikjara ruħu kontra l-impożizzjoni ta' "kriterji moħbija" fil-qasam ta' kwistjonijiet ekonomiċi u soċjali u jqis li l-analiżi tal-leġiżlazzjonijiet u l-politiċi pubbliċi f'dan il-qasam m'għandhomx iwasslu għal rekwiżiti fil-qasam tal-liberalizzazzjoni u tad-deregolazzjoni; jirrakkomanda li mal-profil ta' governanza jiżdiedu kriterji li marbuta ma' l-eżistenza u l-kwalità tas-servizzi pubbliċi; ifakkar li l-pożizzjoni ta' l-istati jew tar-reġjuni ta' l-ACP dwar l-għażla finali jekk jipparteċipawx jew le fil-ftehimiet ta' shubija ekonomika (EPA) m'għandhiex tikkostitwixxi kriterju;
30. Jitlob lill-Kummissjoni biex tiċċara l-proċess deċiżjonali li jippresiedi l-allokazzjoni tal-fondi tat-taqsimha għall-inċentivi, u biex tagħmel proposti li jkollhom l-oġettiv li jiggarantixxu l-informazzjoni tal-Parlament Ewropew u ta' l-atturi mhux statali f'dan il-qasam;

L-integrazzjoni reġjonali, l-għajnuna għall-kummerċ u l-ftehimiet ta' shubija ekonomika

31. Ifakkar li l-UE impenjat ruħha biex iżżid l-għajnuna tagħha għall-kummerċ għal EUR 2 000 000 000 fis-sena u biex tiddedika 50% minn din l-għajnuna addizzjonali għall-pajjiżi ta' l-ACP, filwaqt li din iż-żieda tkun koperta minn fondi addizzjonali; iqis estremament importanti li l-UE tonora l-impenn tagħha dwar l-għajnuna għall-kummerċ u jitlob lill-

Kummissjoni u lill-Kunsill biex jirraportaw dwar is-sitwazzjoni kurrenti fir-rigward ta' l-impenji mill-UE u l-Istati Membri biex jiksbu dan l-objettiv;

32. Jinsisti sabiex il-finanzjamenti tal-programmi integrali reġjonali (RIP) jibbenefikaw b'mod ġust lill-pajjiżi jew reġjuni kollha ta' l-ACP, minghajr kunsiderazzjoni tal-pożizzjoni ta' l-Istati fir-rigward ta' l-għażla finali tagħhom jekk jissehbux fil-ftehimiet ta' shubija ekonomika jew le; jiddikjara ruħu kontra kull xorta ta' kundizzjonalità marbuta mal-partecipazzjoni fi ftehim ta' shubija ekonomika għall-ghoti tal-kreditu tal-programmi integrali reġjonali;
33. Jerga' jtenni t-talba tiegħu biex il-bżonnijiet speċifiċi marbuta ma' l-adattazzjoni ta' l-ekonomiji tal-pajjiżi ta' l-ACP għall-ftehimiet ta' shubija ekonomika jkunu koperti minn fondi addizzjonali għall-Fond Ewropew għall-Iżvilupp;

Partecipazzjoni

34. Jishaq fuq il-fatt li eżami a posteriori tal-kwittazza ta' l-EDF mill-Parlament Ewropew m'huwiex kontroll demokratiku suffiċjenti u jitlob lill-Kunsill li, sakemm ikun hemm l-integrazzjoni ta' l-EDF fil-baġit ta' l-UE, jinghatalu rwol istituzzjonali fil-proċess kollu ta' moniteragg u ta' l-evalwazzjoni tal-programmazzjoni;
35. Jiddeplora l-formulazzjoni partikolarment vaga u ambigwa li tistabbilixxi l-irwol tal-partecipanti fil-programmazzjoni ta' l-għajnuna komunitarja (ara l-Artikolu 2 (3) tar-Regolament (KE) Nru 617/2007); Jitlob li l-Parlament Ewropew, il-parlamenti nazzjonali, l-awtoritajiet lokali u l-NSAs rappreżentattivi jiġu msieħba mal-proċess ta' programmazzjoni u mal-moniteragg u l-kontroll ta' l-implimentazzjoni ta' l-EDF;
36. Jistieden lill-parlamenti nazzjonali ta' l-Istati Membri ta' l-UE u tal-pajjiżi ta' l-ACP sabiex jeżerċitaw kontroll parlamentari strett fuq l-eżekuttivi f'dak li jirrigwarda l-programmazzjoni ta' l-EDF; jitlob lill-Kummissjoni li tassigura ruhha li l-parlamenti nazzjonali jkunu kkonsultati b'mod attiv fil-fażijiet kollha tat-tfassil u tat-tkomplija sa l-aħħar tad-dokumenti ta' strateġija;
37. Jafferma mill-ġdid l-appoġġ tiegħu għat-talba fformulata mill-Assemblea Parlamentari Kongunta (JPA) waqt id-disa' sessjoni tagħha, f'April 2005, sabiex perċentaġġ xieraq tal-fondi tal-Fond Ewropew ta' l-Iżvilupp (EDF) jiġi allokati għall-edukazzjoni u l-formazzjoni politika ta' parlamentari u ta' dirigenti politiċi, ekonomiċi u soċjali, fl-interess ta' konsolidazzjoni dewwiema ta' governanza tajba, ta' l-istat tad-dritt, ta' strutturi demokratiċi u ta' l-interazzjoni bejn il-gvern u l-oppożizzjoni f'demokraziji pluralisti li jkunu msejsa fuq elezzjonijiet hielsa;

Moniteragg u evalwazzjoni tar-riżultati

38. Jitlob li l-Parlament Ewropew, il-parlamenti nazzjonali u l-NSAs jiġu kkonsultati fl-2010 dwar ir-reviżjoni ta' nofs it-terminu ta' l-implimentazzjoni ta' l-EDF u li l-Parlament Ewropew ikun mgħarraf bir-riżultati ta' l-evalwazzjoni ta' nofs it-terminu tal-Faċilità ta' l-Investment;

39. Jinnota b'sodisfazzjon it-tfassil ta' rapport annwali mill-Kummissjoni li jintbghat lill-Parlament Ewropew dwar l-implimentazzjoni ta' l-għajnuna mogħtija f'isem l-EDF; huwa se jagħti xhieda ta' l-akbar viġilanza u se jeżamina dan ir-rapport annwali kemm fir-rigward ta' l-effetti ta' l-għajnuna fuq l-eliminazzjoni tal-faqar, kemm fir-rigward tal-kontribuzzjoni li din tagħti għat-twettiq ta' l-MDGs; jitlob li dan ir-rapport annwali jingħata wkoll lill-Assemblea Parlamentari Kongunta (JPA), lill-parlamenti nazzjonali u lill-Awtoritajiet Nazzjonali tas-Sigurtà (NSAs);
40. Jinsab kument hafna bl-intenzjoni li wrew il-Kummissjoni u l-Bank Ewropew ta' l-Investment (BEI) li jevalwaw b'mod regolari r-risultati, filwaqt li jagħtu attenzjoni partikulari lill-progress li jkun sar fit-twettiq tal-Miri ta' Żvilupp għall-Millennju (MDGs), u li jassoċjaw "lill-atturi kollha kkonċernati, inklużi l-atturi mhux statali, fil-fażi ta' evalwazzjoni ta' l-għajnuna mogħtija mill-Komunità", dak li naturalment jimplika l-Parlament Ewropew, il-parlamenti nazzjonali u l-JPA; jitlob lill-Kummissjoni li tagħti dettalji eżatti dwar skond liema modalitajiet u kull kemm żmien se jsiru dawn l-evalwazzjonijiet;
41. Jissottolinja li f'kuntest ta' kriżi jew ta' konflitt, l-esperjenza u l-kompetenza tal-membri parlamentari u tar-rappreżentanti tas-soċjetà civili toħroġ li hija indispensabbli aktar u aktar, u jitlob lill-Kummissjoni biex tipprovdi għall-konsultazzjoni tagħhom qabel l-adozzjoni tal-miżuri speċjali li jirreferi għalihom l-Artikolu 8, paragrafu 2, tar-Regolament (KE) nru 617/2007;

Effikaċja ta' l-għajnuna

42. Jinnota b'sodisfazzjon ir-referenza għad-Dikjarazzjoni ta' Pariġi dwar l-effikaċja ta' l-għajnuna għall-iżvilupp u jinsisti sabiex il-programmazzjoni ta' l-EDF ikun konformi mar-rakkomandazzjonijiet ta' l-imsemmija dikjarazzjoni; jissottolinja madankollu li l-bini ta' shubija ekwilibrata, fejn l-UE u l-ACP ikunu ndaqs bejniethom, ma jistax ikun imsejjes biss fuq l-armonizzazzjoni u l-allinjament ta' dawk li jikkontribwixxu fondi, iżda għandu jippromwovi qabel xejn obbligi reċiproċi u responsabilità lejn xulxin, b'mod notevoli f'dak li jirrigwarda l-governanza;
43. jinkoraġġixxi lill-Kummissjoni sabiex turi bil-fatti l-intenzjoni tagħha li timmoniterja mill-qrib il-progress f'dan il-qasam u sabiex tfassal rapport speċifiku fl-ambitu tat-thejjija tas-Samit ta' Akkra f'Settembru 2008; jitlob li jsir rapport regolari ta' l-evalwazzjoni ta' l-effikaċità ta' l-għajnuna u li dan jiġi ppreżentat lill-Parlament Ewropew;
44. Jagħraf li l-isforzi magħmula mill-Kummissjoni għall-aċċellerazzjoni tal-pagamenti ppermettew li jkun hemm titjib sinifikattiv fir-rata ta' esekuzzjoni ta' l-EDF; madankollu jenfasizza li baqa' lok għal progress f'dan il-qasam u jappella lill-Istati Membri sabiex jagħtu l-kontribut tagħhom għal dan; jitlob lill-Kummissjoni sabiex kull tliet xhur tagħmel rapport lill-Parlament Ewropew u lill-JPA rigward pagamenti ta' fondi li jkunu saru;
45. jaqbel għal kollox mar-rieda li giet espressa li jiġi msahħaħ mill-ġdid kemm tista' tkun imbassra l-għajnuna fil-kuntest ta' l-implimentazzjoni ta' l-EDF;

Facilità ta' appoġġ għall-paċi fl-Afrika

46. Jappoġġja bis-saħħa l-implimentazzjoni ta' faċilità ta' appoġġ għall-paċi fl-Afrika u jitlob li r-regoli ta' ġestjoni ta' dan l-istrument ikunu jesprimu t-tishih mill-ġdid tas-shubija politika bejn l-UE u l-Unjoni Afrikana, f'konformità mal-linji gwida ta' l-istrategija kongunta l-ġdida bejn l-UE u l-Afrika;
47. jissottolinja l-punt li l-faċilità ta' appoġġ għall-paċi fl-Afrika trid tkun ikkunsidrata bħala strument tal-Politika Barranija u ta' Sigurtà Komuni (CFSP) u li din ma taqax fl-ambitu ta' l-iżvilupp skond il-kriterji tal-Kumitat ta' l-Għajnuna għall-Iżvilupp (DAC); jiddeplora bil-qawwa, f'dan ir-rigward, id-Deċizzjoni tal-Kunsill tal-11 ta' April 2006 li ttiprovdi għall-finanzjament tal-faċilità ta' appoġġ għall-paċi mill-EDF;
48. Jitlob lill-Kummissjoni u lill-Kunsill sabiex jipprovdu għal finanzjament ieħor, sa mhux aktar tard minn meta tkun tlestiet l-evalwazzjoni li fl-2010 għandha terġa' teżamina l-proċedura ta' finanzjament tal-Faċilità għall-Paċi fl-Afrika; jitlob li jiġi kkonsultat fl-ambitu ta' din l-evalwazzjoni;
49. Jitlob li l-Parlament Ewropew u l-JPA jiġu kkonsultati dwar il-programm ta' azzjoni 2008-2010 u dwar ir-rapport ta' attività annwali dwar l-użu tal-fondi li jkun tfassal mill-Kummissjoni;

Finanzjament kongunt u konsistenza ma' l-istrumenti l-oħra

50. Japprova l-possibilità, miftuħa mill-programmazzjoni ta' l-Għaxar EDF, li jsir finanzjament kongunt tal-proġetti ta' żvilupp ma' l-Stati Membri u ma' kontributuri oħra ta' fondi.
51. Jirrakkomanda li din il-possibilità tinfetħ għal strumenti finanzjarji oħra ta' l-UE u jtenni t-talba tiegħu li jinholq pakkett finanzjarju panAfrikan ġdid, programmabbli u li jkun jista' jiġi mbassar, li jkun fornut mill-EDF, l-istrumenti tematiċi ta' l-Istrument ta' Koperazzjoni għall-Iżvilupp (DCI) u l-istrument tal-politika Ewropea tal-Vicinat sabiex tiġi ffinanzjata u appoġjata l-implimentazzjoni ta' l-istrategija kongunta l-ġdida bejn l-UE u l-Afrika;
52. Juri x-xewqa tiegħu li jiġu implimentati programmi kongunti ta' l-ACP-UE bbażati fuq finanzjament kongunt sabiex jinstabu soluzzjonijiet komuni għall-isfidi kbar dinjin, bħalma huma l-aċċess għall-beni pubbliċi tad-dinji jew il-bidla fil-klima, hekk li tissaħħaħ is-shubija politika fl-ambitu tal-Ftehma ta' Cotonou;
53. Jagħti istruzzjonijiet lill-President tiegħu biex jgħaddi din ir-risoluzzjoni lill-Kunsill u lill-Kummissjoni.

NOTA SPJEGATTIVA

Proċedura ġdida

Sad-9 EDF, il-proċedura kienet tistrieħ fuq tliet strumenti (il-Ftehim ta' Cotonou, il-Protokoll Finanzjarju u l-"Ftehim interna") li kien jeħtieg li jiġu ratifikati mill-Istati Membri kollha u minn 2/3 tal-pajjiżi ta' l-ACP (rigward l-ewwel żewġ testi biss). Dan il-fatt jispjega t-toqol kbir ta' dan il-proċess (il-proċedura għad-9 EDF damet sentejn u għaxar xhur). Matul dan iż-żmien kien possibbli li jsir rikors għall-bilanċ ta' l-EDF ta' qabel.

Għall-10 EDF, il-Ftehim interna (iffirmata fis-17 ta' Lulju 2006) ġiet imqassra għall-aktar sura sempliċi possibbli sabiex jiġi mħaffef il-proċess ta' ratifikazzjoni. Il-parti essenzjali tar-regoli ta' programmazzjoni jagħti lok għal regolament ta' applikazzjoni ġdid, adottat mill-Kunsill fl-14 ta' Mejju 2005: huwa dan it-test li gie riferut għall-attenzjoni tal-Parlament Ewropew.

Dan l-abbozz ta' regolament gie mmudellat fuq id-DCI bit-tama li l-proċeduri jiġu armonizzazzjoni. Dan hu żvilupp pożittiv għaliex jintegra kontribuzzjonijiet innegożjati mill-PE b'kodeċizzjoni. Huwa wkoll pass 'il quddiem lejn l-ibbaġitjar ta' l-EDF, li huwa dak li qed jappella għalih dan ir-rapport.

Kwistjoni maġġuri fl-aġenda Ewropea ta' l-iżvilupp

Fuq il-pjan kwantitattiv, billi dan jirrigwarda li jiġi deċiż l-użu ta' parti essenzjali ta' l-ghajjnuna ta' l-UE għall-iżvilupp tul il-perjodu 2008-2013 iddedikata għall-pajjiżi fost l-aktar vulnerabbli tal-pjaneta.

Fuq il-pjan kwalitattiv, dan ir-Regolament huwa parti minn kuntest ta' mobilizzazzjoni internazzjonali u Ewropea f'dak li jirrigwarda s-solidarjetà nazzjonali, b'mod partikulari favur il-pajjiżi l-inqas żviluppati (LDCs) li l-parti l-kbira tagħhom huma pajjiżi ta' l-ACP. Il-perjodu ta' l-implimentazzjoni ta' dan l-10 EDF f'partijiet minnu jahbat ma għadd ta' fażijiet importanti fl-aġenda ta' l-iżvilupp Ewropea u dinjija:

- l-impenji ta' l-UE u ta' l-Istati Membri rigward ghajjnuna pubblika għall-iżvilupp,
- it-tweġġ tal-MDGs minn issa sa l-2015,
- l-istrateġija l-ġdida għall-UE u l-Afrika,
- il-mobilizzazzjoni dwar il-kwistjoni ta' l-effikaċja ta' l-ghajjnuna, bis-Samit ta' Akkra fl-2008 dwar il-moniteragg tad-Dikjarazzjoni ta' Pariġi,
- l-implimentazzjoni tal-Ftehimiet ta' Shubija Ekonomika (EPAs),
- ir-reviżjoni tal-perspettivi finanzjarji fl-2010, meta għandha titqajjem il-kwistjoni ta' l-ibbaġitjar..

Il-kalendarju

Il-proċess ta' ratifikazzjoni għandu jintemm sal-31 ta' Diċembru 2007. Dan il-perjodu huwa essenzjali għaliex il-bilanċ tad-9 EDF m'għadux trasferibbli. Il-Kummissjoni impenjat ruhha li l-fondi kollha tad-9 EDF jiġu wżati sa qabel din id-data. Imma tibqa' l-kwistjoni tat-toqol tal-proċess ta' ratifikazzjoni intergovernattiva.

Il-preokkupazzjoni tal-Parlament Ewropew għandha tkun li jiġi żgurat li l-fondi tad-9 EDF ma jintilfix minhabba l-kwalżola ta' estinzjoni.

Wiehed ma jistax ma jiddeplorax ukoll in-nuqqas ta' parteċipazzjoni tal-partijiet konċernati,

b'mod partikolari tal-parlamenti nazzjonali u ta' l-Assemblea Parlamentari Kongunta ta' l-ACP-UE (JPA) minhabba dan il-kalendarju restrittiv.

Il-partiċipazzjoni

Wara n-nuqqasijiet fil-proċess ta' programmazzjoni, ahna issa jehtieg li tigi żgurata l-partiċipazzjoni tagħhom fil-fażi ta' implimentazzjoni ta' l-10 EDF skond il-prinċipji ta' approprijazzjoni u ta' partiċipazzjoni li għandhom jikkarakterizzaw il-politika għall-iżvilupp ta' l-UE.

L-integrazzjoni ta' l-EDF fil-baġit se tippermetti li jiġu solvuti biċċa kbira min-nuqqasijiet attwali. Sadanittant madankollu jrid isir progress notevoli f'dan il-qasam. Dan meta d-dispożizzjonijiet li jirrigwardaw il-partiċipazzjoni għad m'humiex suffiċjenti jew huma vagi wisq. Huwa għalhekk li dan ir-rapport jinsisti li jkun hemm tishih tal-partiċipazzjoni fil-livelli kollha tal-proċedura: dokumenti strateġiċi, il-kwistjoni ta' l-effikaċità ta' l-għajjuna u l-evalwazzjoni tar-riżultati.

Dokumenti strateġiċi nazzjonali u reġjunali

Id-dokumenti strateġiċi huma l-aqwa strumenti ta' implimentazzjoni ta' l-EDF. Dan ir-rapport għalhekk jenfasizza żewġ htigijiet:

- il-prijorità tas-setturi soċjali, b'mod partikolari tas-saħħa u ta' l-edukazzjoni bażika,
- l-iskrutinju demokratiku.

Fuq dawn iż-żewġ punti, id-dispożizzjonijiet previsti mir-Regolament u l-informazzjoni disponibbli f'dan l-istadju dwar il-kontenut tad-dokumenti strateġiċi jiżvelaw għadd kbir ta' nuqqasijiet. Bla dubju, li dawn id-dokumenti jiġu mgħoddija għall-informazzjoni lill-JPA huwa pass fid-direzzjoni t-tajba. Imma jehtieg li jkun hemm progress sostanzjali sabiex ikunu garantiti l-partiċipazzjoni u l-kontroll tal-PE, tal-parlament nazzjonali u ta' l-NSAs fit-tfassil, l-implimentazzjoni u l-evalwazzjoni tad-dokumenti strateġiċi.

Oqsma ta' attività prijoritarja

Jehtieg li niżguraw li d-dispożizzjonijiet li hemm f'dan l-abbozz ta' Regolament ikunu tabilhaqq konformi ma' l-oġettiv stipulat fl-Artikolu 1 tiegħu: "*l-eliminazzjoni tal-faqar*" u "*it-tweqqif ta' l-MDGs*".

L-oġettiv imhaddan mill-baġit Ewropew sa mill-2001 - li jistipula li 20% ta' l-għajjuna għandha tkun dedikata għas-saħħa primarja u għall-edukazzjoni - għandu japplika wkoll għall-EDF.

Ninsabu bogħod minn dan għaliex l-10 EDF ma jipprevedix għajr 6.1% bhala għajjuna diretta għal dan iż-żewġ setturi (3.3% għas-saħħa u 2.8% għall-edukazzjoni, li magħhom irid jiżdied 1.6% għall-koeżjoni soċjali). Il-Kummissjoni tqis li l-oġettiv ta' 20% jintlaħaq permezz ta' appoġġ baġitarju. Dan mhux biżżejjed. Il-prijorità li trid tingħata lis-saħħa u lill-edukazzjoni għandha tkun tidher ċara permezz tal-fokalizzazzjoni fuq is-setturi tad-dokumenti strateġiċi.

Il-kwistjoni tas-sessi

L-organizzazzjonijiet u l-isituzzjonijiet kollha li qed jaħdmu fuq kwistjonijiet ta' żvilupp jenfasizzaw l-importanza ta' proġetti ta' żvilupp li jinvolvu lin-nisa jew inkella li huma

indirizzati speċifikament għan-nisa.

Dan ir-rapport jerga' jishaq fuq ir-rieda li jara li kwistjonijiet marbuta mas-sessi jkunu fil-lista ta' prioritajiet tal-koperazzjoni ta' l-UE. Huwa deplorevoli f'dan ir-rigward li din it-tema ma tiffurmax qasam ta' azzjoni fis-sens strett tal-kelma f'dan l-10 EDF. Fin-nuqqas ta' evalwazzjoni speċifika tar-riżultati fil-qasam tas-sessi, l-integrazzjoni ġenerali (*mainstreaming*) la tippermetti li tkun iggarantita l-effikaċja u l-anqas il-vizibilità ta' l-azzjoni ta' l-UE f'din il-kwistjoni.

L-effikaċità ta' l-ghajnuna, it-trasparenza, il-moniteragg u l-evalwazzjoni tar-riżultati

Dan ir-Regolament fih innovazzjonijiet pożittivi rigward il-moniteragg u l-evalwazzjoni ta' l-effikaċja ta' l-ghajnuna. F'dawn l-aħhar snin sar titjib notevoli wkoll fl-aċċellerazzjoni tal-pagamenti għalkemm għad hemm progress xi jsir rigward dan b'mod partikolari f'bosta Stati Membri. Madankollu, għandu jkun hemm kontroll u evalwazzjoni ta' l-effikaċità ta' l-ghajnuna mill-PE, il-JPA u mill-NSAs.

Ir-Regolament jipprevedi wkoll żvilupp pożittiv għall-moniteragg u l-evalwazzjoni tar-riżultati ta' l-implimentazzjoni ta' 10 EDF: it-tfassil ta' rapport annwali li għandu jiġi ppreżentat lill-Parlament. Il-Kummissjoni qed turi wkoll l-intenzjoni tagħha li tevalwa regolarment ir-riżultati, billi tikkonċentra l-attenzjoni tagħha fuq il-progress li jsir fit-twettiq tal-MDGs u billi tinvolvi f'dan "*il-partecipanti kollha kkonċernati*". Madankollu, jehtieg kjarifiki dwar il-kompetenza tal-PE rigward ir-rapport annwali u dwar l-identifikazzjoni tal-partecipanti msemmija.

Ir-rinfurzar tal-kapaċitajiet

Il-parlamenti nazzjonali għandhom ikunu strumenti essenzjali fit-tfassil, l-implimentazzjoni u l-kontroll tar-riżultati tal-programmazzjoni. Sabiex jitwettagħ dan ix-xogħol huma għandhom ikollhom l-appoġġ ta' mezzi materjali kif ukoll ta' taħriġ tal-membri parlamentari. Dan ir-rapport jippronponi żewġ modi ta' appoġġ:

- mezzi finanzjarji għar-rinforz tal-kapaċitajiet tal-Parlamenti,
 - appoġġ speċifiku għall-moniteragg tal-baġit li tkun iffinanzjat minn għajnuna mill-baġit.
- L-NSAs għandhom jibbenefikaw ukoll minn dan it-tishih ta' kapaċitajiet.

L-appoġġ tal-baġit

Għal dan il-għan huwa għalhekk previst li jkun hemm appoġġ mill-baġit. Dan jista' jservi ta' għodda effettiva u effikaċi tal-politika għall-iżvilupp ta' l-UE fl-ambitu tal-kontribuzzjoni tiegħu għat-twettiq tal-MDGs.

Imma dawn l-oġettivi ma jkunx jista' jilhaqhom jekk ma jiġux osservati ċerti kundizzjoniet :

- koordinazzjoni rrinfurzata min-naħa tad-donatur,
- governanza tajba, demokrazija, rispett tal-libertajiet fundamentali u strument għall-ġestjoni tal-finanzi pubbliċi kkontrollat minn parlament nazzjonali elett b'mod demokratiku min-naħa tal-benefiċjarju.

La l-appoġġ tal-baġit u lanqas it-taqsima għall-inċentivi ma jistgħu jintużaw biex jiddaħhlu kundizzjonijiet godda jew sabiex jinholoq mezz ta' aktar indhil mill-kontributori fil-baġit u fil-politiki nazzjonali u sabiex jitnaqqas l-isparzu politiku tal-pajjiżi ta' l-ACP.

Kontroll rigoruż ta' dan l-istrument huwa għalhekk indispensabbli sabiex jiggarantixxi:

- li dawn il-prekundizzjonijiet jiġu rispettati u jiġu evitati n-nuqqasijiet enfasizzati mill-

Parlament fl-aħhar rapport tiegħu dwar il-kwittanza ta' l-EFD,
- li din l-ghajnuna tgħin tabilhaqq għat-twettiq ta' l-MDGs,
- li l-involviment tal-Parlamenti nazzjonali u tas-soċjetajiet ċivili jkun effettiv.

It-taqsima ta' l-inċentivi

Li parti mill-fondi tiegħu tiġi allokata taħt ċerti kundizzjonijiet sabiex tippromwovi l-"governanza tajba" hija innovazzjoni f'dan l-10 EFD. Ahna nistgħu naqblu mal-prinċipju ta' l-idea ta' "inċentiv" għall-governanza tajba sabiex jissahħa id-djalogu politiku bejn l-UE u l-imsieħba ta' l-ACP fl-ispirtu ta' l-Artikolu 8 tal-Ftehma ta' Cotonou. Imma għad hemm bosta inċertezzji dwar dan l-istrument:

- 1- Il-proċess għat-tehid tad-deċizzjonijiet ftit huwa ċar.
- 2 - Ma jissemmew ebda kontroll u l-anqas informazzjoni għall-PE, il-Parlamenti, l-NSAs jew il-JPA. Skond il-"pjanijiet għall-governanza" ippubblikati fl-anness tad-dokumenti ta' strateġija hemm biss il-possibiltà li jkun hemm moniteragg a posteriori.
- 3 - Ċerti kriterji ta' "profili ta' amministrazzjoni", jew ta' l-interpretazzjoni tagħhom, joħolqu problemi. Il-Kummissjoni ziedet mal-lista kriterji li ma jirrigwardawx direttament il-governanza tajba jew l-aktar li jirriflettu huma l-interessi tat-Tramuntana, kriterji bħalma huma: il-liberalizzazzjoni tas-swieq, il-ġlieda kontra t-terroriżmu, l-impenji rigward armi ta' distruzzjoni tal-massa, l-implimentazzjoni ta' l-obbligu tad-dhul lura tal-migranti...
Kontroll minn barra l-Kummissjoni (PE, Parlamenti, JPA, NSAs) dwar il-modalitajiet u l-kundizzjonijiet għall-ghoti ta' l-inċentivi jippermetti li jitnehhew l-ambigwitatijiet kollha. Dan għandu jiġi previst b'mod espliċitu fl-ambitu ta' l-implimentazzjoni ta' l-EFD.

Finanzjament kongunt u konsistenza ma' l-istrumenti l-oħrajn

Elementi godda oħra tar-Regolament: il-possibiltà li jkun hemm finanzjament kongunt tal-proġetti għall-iżvilupp ma' l-Stati Membri u ma' kontributori oħrajn ta' fondi. Dan hu żvilupp pożittiv li jissodisfa l-aspettattivi dwar l-iżvilupp ta' l-istituzzjonijiet u ta' l-NGOs.
Dan ir-rapport jenfasizza li l-finanzjament kongunt għandu jkun għodda li ssahħa is-shubija politika bejn l-UE u l-pajjiżi ta' l-ACP, b'konsistenza mal-linji gwida ta' l-istrateġija għdida għal bejn l-UE u l-Afrika. Huwa jirakkomanda li titwessa' l-proċedura għall-finanzjament kongunt biex tinkludi strumenti finanzjarji oħra ta' l-UE sabiex jinholq "fond panafrican għall-iżvilupp" iffinanzjat b'mod kongunt fl-EFD u l-Istrument għall-Viċinanzi.

Integrazzjoni reġjonali, għajnuna għall-kummerċ u l-EPA

L-Unjoni Ewropea impenjat ruhha fi tmiem l-2005 li żżid l-ghajnuna tagħha għall-kummerċ sa massimu ta' 2 biljun Euro fis-sena minn issa sa l-2010 (biljun mill-Kummissjoni u biljun mill-Istati Membri). Il-Kunsill impenja ruhu li jiddedika 50% ta' din l-ghajnuna supplimentari għall-pajjiżi ta' l-ACP. Dan l-impenn għandu jiġi rispettat.
Barra minn hekk, hemm il-kwistjoni ta' l-użu tal-pakkett finanzjarju dedikat għall-programmi għall-integrazzjoni reġjunali (RIP) fl-ambitu ta' l-implimentazzjoni ta' dan l-10 EFD. Il-Kummissjoni ziedet sewwa dan il-pakkett sabiex tirrispondi għall-bżonnijiet li qed jizdiedu f'dan il-qasam, iżda wkoll sabiex tiffinanzja miżuri għall-adattazzjoni ta' l-ekonomiji ta' l-ACP marbuta ma' l-iffirmar ta' l-EPA.

Dwar dan il-punt, ir-rapport jishaq fuq żewġ fehmiet sodi tal-PE:

- 1- li l-finanzjament ta' l-EPA għandu jkun addizzjonali għall-fondi ta' l-EFD

2 - li jehtieg li jkun hemm kjarifiki dwar kif jitqassmu l-fondi ta' l-RIP bejn ir-regjuni u l-pajjiżi ta' l-ACP sabiex, b'mod parikulari, ikun hemm garanzija li ma jkunu jistgħu jiddaħħlu ebda kundizzjonijiet marbutin mal-fatt jekk ikunx hemm shubija fl-EPA jew le, kif enfasizzat il-JPA fid-Dikjarazzjoni ta' Kigali.

Facilità għal appoġġ għall-paċi fl-Afrika

Filwaqt li jagħti l-appoġġ politiku tiegħu għall-implimentazzjoni ta' din il-facilità, il-PE jehtieg jindirizza l-kwistjoni tal-finanzjament tagħha. Huwa previst li dan l-istrument, li jaqa' taħt is-CFSP, jiġi ffinanzjajt mill-approprijazzjonijiet ta' l-EFD għall-perjodu 2008-2010. Din id-deċiżjoni mhix aċċettabbli u turi għal darb'ohra kif ir-riżorsi tal-pulitika għall-iżvilupp ta' l-UE qed jiddawru favur skopijiet oħrajn. Dan ir-rapport jitlob li din il-proċedura terga' tiġi evalwata fl-eżami mill-ġdid tal-finanzjament ta' din il-facilità fl-2010.

28.11.2007

OPINJONI TAL-KUMITAT GĦALL-AFFARIJJIET BARRANIN

għall-Kumitat għall-Iżvilupp

dwar l-Implimentazzjoni tal-Programmazzjoni ta' l-10 Fond Ewropew għall-Iżvilupp
(2007/2138(INI))

Rapporteur għal opinjoni: Angelika Beer

SUĠĠERIMENTI

Il-Kumitat għall-Affarijjet Barranin jistieden lill-Kumitat għall-Iżvilupp, bħala l-Kumitat responsabbli, sabiex jinkludi dawn is-suġġerimenti fil-proposta ta' riżoluzzjoni li se japprova:

- A. Wara li kkunsidra l-Kawża C-91/05 imressqa quddiem il-Qorti tal-Ġustizzja tal-Komunitajiet Ewropej fil-21 ta' Frar 2005 mill-Kummissjoni kontra l-Kunsill, dwar l-azzjoni tas-CFSP dwar Armi ta' Kalibru Żgħir u Armi Hfief fil-qafas ta' l-ECOWAS,
 - B. Meta jqis li s-sentenza li tat il-Qorti f'din il-kwistjoni għandha ċ-ċans li sservi ta' preċedenent għall-kjarifika tat-tilwima li ilha għaddejja bejn il-Kunsill u l-Kummissjoni dwar il-kompetenzi fl-oqsma li jikkoincidu ta' żvilupp u azzjoni CSDP,
1. Jiehu nota ta' l-opinjoni li l-Avukat Ġenerali ta' fir-rigward tal-Kawża C-91/05 fid-19 ta' Settembru 2007, li fiha esprima l-opinjoni li – għall-kuntrarju tal-pożizzjoni tal-Kunsill - il-ġlieda kontra l-proliferazzjoni ta' armi ta' kalibru żgħir u armi hfief taqa' fi hdan il-kamp ta' applikazzjoni tal-politika Komunitarja dwar il-kooperazzjoni għall-iżvilupp, inkluż fuq il-bażi ta' l-Artikolu 11(3) tal-Ftehma Cotonou;
 2. Jistieden lill-Kunsill u lill-Kummissjoni sabiex jaħsbu għall-proġetti SALW u DDR fi hdan l-10 Fond Ewropew għall-Iżvilupp fil-każ li r-riżultat tal-Kawża C-91/05 tippermetti attivitajiet bħal dawn;
 3. Jiġbed l-attenzjoni għall-fatt li l-Faċilità għall-Paċi fl-Afrika (APF) tirrappreżenta każ ieħor fejn “l-iżvilupp” hemm dubju dwaru fir-rigward ta' jekk hux l-oġettiv ewlieni ta' dan il-pakkett finanzjarju ta' EUR250 miljun; ihegġegħ għalhekk li jiġi kkunsidrat sors differenti għat-tiġdid futur fil-finanzi ta' l-AFP, bħall-Istrument għall-Istabilità;
 4. Minhabba d-delikatezza tal-kwistjoni, jistieden lill-Kunsill u lill-Kummissjoni sabiex

jinkludu lill-Parlament Ewropew fid-dibattitu dwar operazzjonijiet futuri ta' appoġġ għall-paċi ffinanzjati mill-APF, u sabiex jgħaddu lill-Parlament kemm jista' jkun malajr il-programm inidikattiv intra-ACP, il-programmi ta' azzjoni u rapporti annwali ta' attività dwar l-użu tal-fondi;

5. Jissuggerixxi li l-attivitajiet ta' l-APF jigu diskussi fi hdan il-qafas tal-laqgħat tas-CFSP mal-presidenza tal-Kunsill;
6. Jesprimi dispjaċir li, kuntrarju għad-deċizjoni inkluża fil-Ftehma Interna bejn ir-Rappreżentanti tal-Gvernijiet ta' l-Istati Membri sabiex jarmonizzaw il-proċeduri Komunitarji u EDF kemm jista' jkun malajr, din l-armonizzazzjoni qed isseħħ biss b'mod limitat; b'mod partikolari, filwaqt li jilqa' b'sodisfazzjon il-fatt li jirċievi r-rapporti ta' evalwazzjoni tal-pajjiżi u tar-reġjonali bħala informazzjoni, jenfasizza x-xewqa tiegħu li jinżamm ukoll infurmat dwar il-proċess ta' preparazzjoni ta' dokumenti strateġiċi, l-implimentazzjoni tagħhom u r-reviżjoni tagħhom ta' nofs iż-żmien.

RIŻULTAT TAL-VOTAZZJONI FINALI FIL-KUMITAT

Data ta' l-adozzjoni	27.11.2007
Riżultat tal-votazzjoni finali	+: 33 -: 1 0: 0
Membri preżenti għall-votazzjoni finali	Christopher Beazley, Elmar Brok, Véronique De Keyser, Hanna Foltyn-Kubicka, Bronisław Geremek, Ana Maria Gomes, Anna Ibrisagic, Metin Kazak, Helmut Kuhne, Vytautas Landsbergis, Francisco José Millán Mon, Raimon Obiols i Germà, Vural Öger, Cem Özdemir, Ioan Mircea Paşcu, Alojz Peterle, Samuli Pohjamo, Bernd Posselt, Michel Rocard, Libor Rouček, Jacek Saryusz-Wolski, György Schöpflin, Hannes Swoboda, István Szent-Iványi, Inese Vaidere, Geoffrey Van Orden, Kristian Vigenin, Jan Marinus Wiersma, Josef Zieleniec
Sostitut(i) preżenti għall-votazzjoni finali	Alexandra Dobolyi, Kinga Gál, Jaromír Kohlíček, Aloyzas Sakalas, Luis Yañez-Barnuevo García
Sostitut(i) skond l-Artikolu 178(2)) preżenti għall-votazzjoni finali	

22.2.2008

OPINJONI TAL-KUMITAT GĦALL-BAĠITS

għall-Kumitat għall-Iżvilupp

dwar l-implimentazzjoni tal-programmazzjoni ta' l-10 Fond Ewropew għall-Iżvilupp
(2007/2138(INI))

Rapporteur għal opinjoni: Reimer Böge

SUĖĠERIMENTI

Il-Kumitat għall-Baġits jistieden lill-Kumitat għall-Iżvilupp, bhala l-Kumitat responsabbli, sabiex jinkorpora s-suġġerimenti li ġejjin fil-mozzjoni għal riżoluzzjoni li se jadotta:

L-ewwel, il-Kumitat għall-Baġit appoġġja l-integrazzjoni ta' l-EDF fil-baġit ġenerali fuq il-bażi tal-prinċipju ta' l-unità tal-baġit u għal raġunijiet ta' trasparenza, kontabilità u implimentazzjoni effettiva. Il-frammentazzjoni attwali tar-riżorsi finanzjarji disponibbli għar-relazzjonijiet esterni ta' l-Unjoni tagħmilha iżjed diffiċli.

Il-Kumitat enfasizza wkoll, sabiex ihegġegħ implimentazzjoni effettiva tar-riżorsi finanzjarji, li permezz tal-baġitizzazzjoni tista' tingheleb is-sitwazzjoni mhux sodisfaċenti li jkun hemm regolamenti finanzjarji differenti u regoli implimentattivi differenti.

Madankollu, il-kumitat kif ukoll il-Parlament shiħ, innutaw ukoll li l-baġitizzazzjoni m'għandhiex tfixxkel b'mod finanzjarju politiki oħra u għalhekk ikollha tiġi kkunsidrata fil-kuntest tal-qafas finanzjarju, li hemm bżonn li jiġi aġġustat sabiex jiddaħhlu r-riżorsi addizzjonali korrispondenti fil-baġit ġenerali. Għadu kmieni wisq biex wiehed jgħid b'mod realistiku meta jista' jintlaħaq dan mill-EDF meta wiehed iqis l-attitudni tal-Kunsill.

Se niehu l-opportunità biex infakkar il-koperazzjoni b'suċċess bejn il-kumitati tagħna fir-rigward tat-twahhid tas-setgħat leġislattivi u baġitarji biex jintlaħqu l-oġġettivi ta' l-iżvilupp. L-użu tal-baġit, f'każijiet strateġiċi bħal ma hija l-kwistjoni dwar il-miri tal-limiti għall-Kummissjoni u l-indhil suffiċjenti tal-Parlament għad-definizzjoni tad-dokumenti strateġiċi, kien għodda tajba hafna. Ahna ċertament nappoġġjaw l-isforzi tiegħek biex tilhaq linji gwida simili u skrutinju parlamentari għall-fondi ta' l-EDF ukoll.

Ukoll fl-EDF, il-Kummissjoni, f'dawn l-aħħar 10 snin, użat iżjed u iżjed għajjnuna baġitarja

diretta bhala l-mekkanizmu preferut ta' l-ghoti għall-fondi ta' l-UE. Il-Kumitat għall-Baġit innota li dan jista' jkollu benefiċċji, per eżempju fir-rigward ta' l-"awtorizzazzjoni" tal-proċess ta' żvilupp f'pajjiżi msieħba u fil-koordinazzjoni tad-donaturi tal-baġits. Madankollu, ahna wrejna wkoll b'mod konsistenti li dan l-istrument għandu bżonn jiġi mqabbel ma' jekk is-sistemi ta' mmaniġġjar baġitarju u finanzjarju li huma żviluppati sew humiex preżenti fil-pajjiżi msieħba kkonċernati.

Il-kumitat huwa ta' l-opinjoni li dan neċessarjament għandu jkun fattur ewlieni fl-ipprogrammar ta' l-ghaxar EDF, minhabba l-fatt li hafna pajjiżi ta' l-ACP għad għandhom immaniġġjar finanzjarju u sistemi baġitarji pubbliċi fqar. Ahna għalhekk nemmnu li livell għoli ta' individwalità huwa meħtieġ fil-proċess ta' l-ipprogrammar biex ikun żgurat li r-riskju jkun imminimizzat u li l-mekkanizmi xierqa ta' l-ghoti jkunu mfassla bir-reqqa.

Meta jsir dan, ahna nisperaw li l-oġettivi ta' l-Unjoni ta' l-iżvilupp ikunu jistgħu jintlaħqu b'mod effettiv fl-ghaxar EDF filwaqt li jinżamm livell sodisfaċenti ta' sorveljanza u ta' responsabilità ta' l-infiq ta' l-UE.

RIŻULTAT TAL-VOTAZZJONI FINALI FIL-KUMITAT

Data ta' l-adozzjoni	23.1.2008
Riżultat tal-votazzjoni finali	+: 28 –: 0 0: 0
Membri preżenti għall-votazzjoni finali	Reimer Böge, Costas Botopoulos, Simon Busuttil, Daniel Dăianu, Gérard Deprez, Brigitte Douay, Hynek Fajmon, Ingeborg Gräßle, Catherine Guy-Quint, Jutta Haug, Monica Maria Iacob-Ridzi, Anne E. Jensen, Wiesław Stefan Kuc, Janusz Lewandowski, Vladimír Maňka, Jan Mulder, Cătălin-Ioan Nechifor, Gérard Onesta, Margaritis Schinas, Nina Škottová, Theodor Dumitru Stolojan, László Surján, Gary Titley, Kyösti Virrankoski, Ralf Walter
Sostitut(i) preżenti għall-votazzjoni finali	Thijs Berman, Esther De Lange, Hans-Peter Martin

RIŻULTAT TAL-VOTAZZJONI FINALI FIL-KUMITAT

Data ta' l-adozzjoni	29.1.2008
Riżultat tal-votazzjoni finali	+: 34 -: 0 0: 0
Membri preżenti għall-votazzjoni finali	Thijs Berman, Josep Borrell Fontelles, Danutė Budreikaitė, Marie-Arlette Carlotti, Corina Crețu, Ryszard Czarnecki, Nirj Deva, Koenraad Dillen, Fernando Fernández Martín, Alain Hutchinson, Romana Jordan Cizelj, Madeleine Jouye de Grandmaison, Filip Kaczmarek, Glenys Kinnock, Maria Martens, Gay Mitchell, Luisa Morgantini, Horst Posdorf, José Ribeiro e Castro, Toomas Savi, Frithjof Schmidt, Jürgen Schröder, Felekna Uca, Johan Van Hecke, Jan Zahradil.
Sostitut(i) preżenti għall-votazzjoni finali	Gabriela Crețu, Sorin Frunzăverde, Miguel Angel Martínez Martínez, Manolis Mavrommatis, Catherine Neris, Atanas Papanizov, Anne Van Lancker, Ralf Walter, Renate Weber.
Sostitut(i) skond l-Artikolu 178(2) preżenti għall-votazzjoni finali	